

καὶ (Ψ 483)

‘*Αἴαν νείκει ἄριστε, κακοφραδές*’

καὶ (Ψ 474)

‘*Ιδομενεῦ, τί πάρος λαβρεύεαι; οὐδέ τί σε χρή
λαβραγόρην ἔμεναι*’

5

καὶ (Ν 824)

‘*Αἴαν ἀμαρτοεπὲς βουγάιε.*’

καὶ τέλος δὲ Θερσίτης ὑπὸ τοῦ Ὀδυσσέως οὐ χωλὸς οὐ φαλα- C
κρὸς οὐ κυρτὸς ἀλλ’ ἀκριτόμυθος λοιδορεῖται, τὸν δὲ Ἡφαι-
στον ἡ τεκοῦσα [καὶ] φιλοφρονουμένη προσηγόρευσεν ἀπὸ τῆς 10
χωλότητος (Φ 331)

‘*ὅρσεο κυλλοπόδιον, ἐμὸν τέκος.*’

οὕτως Ὅμηρος καταγελᾷ τῶν αἰσχυννομένων ἐπὶ χωλότησιν ἢ
τυφλότησιν, οὔτε ψεκτὸν ἥγονόμενος τὸ μὴ αἰσχρὸν οὔτ’ αἰσχρὸν
τὸ μὴ δι’ ἡμᾶς ἀλλ’ ἀπὸ τύχης γινόμενον. δύο δὴ περιγίγνε- 15
ται μεγάλα τοῖς τῶν ποιητῶν ἐπιμελῶς ἐθιζομένοις ἀκούειν,
τὸ μὲν εἰς μετριότητα, μηδενὶ τύχην ἐπαχθῶς καὶ ἀνοήτως
δινειδίζειν, τὸ δὲ εἰς μεγαλοφροσύνην, αὐτοὺς χρησαμένους
τύχαις μὴ ταπεινοῦσθαι μηδὲ διαταράττεσθαι, φέρειν δὲ πράως D
καὶ σκώμματα καὶ λοιδορίας καὶ γέλωτας, μάλιστα μὲν τὸ τοῦ 20
Φιλήμονος ἔχοντας πρόχειρον (fr. 23)

‘*ἥδιον οὐδὲν οὐδὲ μουσικώτερον*

‘*ἔστ’ ἦ δύνασθαι λοιδορούμενον φέρειν.*’

Διν δὲ φαίνηται τις ἐπιλήψεως δεόμενος, τῶν ἀμαρτημάτων
καὶ τῶν παθῶν ἐπιλαμβανομένους, ὥσπερ δὲ τραγικὸς Ἄδραστος, 25
τοῦ Άλκμένωνος εἰπόντος πρὸς αὐτόν (Tr. adesp. 358)

‘*ἀνδροκτόνου γυναικὸς διμογενῆς ἔφυς,*’

ἀπεκρίνατο

‘*σὺ δὲ αὐτόχειρ γε μητρὸς ἦ σ’ ἐγείνατο.*’